

مغرب اور اسلام: بدلتے زاویے

انیس احمد

دنیا کی ہر تہذیب و ثقافت زمان و مکان کے بارے میں اپنا مخصوص نقطہ نظر رکھتی ہے۔ بالعموم صور زمان و مکان کا تعلق کسی اہم یا مقدس و قوم سے ہوتا ہے۔ عیسائیت میں تاریخ کا آغاز حضرت عیسیٰ علی السلام کی پیدائش سے یا بنی اسرائیل کے تصویر زمان و مکان کا تعلق مصر کے دو ریگلی ای سے نجات کے واقعہ سے منسوب کیا جاتا ہے۔ مدینہ نورہ میں قائم ہونے والی اسلامی تہذیبی و ثقافتی روایت نے زمان و مکان کو تاریخ کی مادی تعبیر سے آزاد کرتے ہوئے اور جغرافیائی حدود کو marginalize کرتے ہوئے نیکی، حق، صداقت، عدل و انصاف اور اللہ تعالیٰ کی شعوری اطاعت و بندگی کو مرکزی اہمیت دی اور ”بھرہ“ کے شعوری اور ارادی عمل کو اس زمان و مکان کے نئے تصور کی بنیاد قرار دیا۔ یعنی طاغوت اور ظلم کی جگہ عدل و انصاف کو اور بغاوت کی جگہ اطاعت کے اختیار کر لینے کو صحیح معنی میں بھارت قرار دیا۔ دارالکفر اور دارالاسلام کو محض جغرافیائی حد بندی نہیں سمجھا گیا۔ چنانچہ دارالاسلام اس نئے زمان و مکان کے تصور کی بنا پر اس نظریاتی تقسیم کی عالمت بن گیا جو معرکہ حق و باطل کو واضح کرتی ہے۔ اس کے ساتھ ہی اسلامی تہذیب نے جغرافیائی خطوط کے وجود کو بھی مکمل طور پر نظر انداز نہیں کیا۔ چنانچہ خود قرآن کریم نے القدس کو واقعی یعنی دور، فاصلہ والی مسجد قرار دیا اور دیگر خطوط کے لیے جو الفاظ استعمال کیے وہ جغرافیائی تقسیم کی طرف اشارہ کرتے ہیں مثلاً ماوراءالنهر یا مغرب۔ چنانچہ غالباً افریقہ کے ممالک مراکش، تیونس وغیرہ کو ہماری تاریخ میں مغرب سے تعبیر کیا گیا۔

امت مسلمہ کے سیاسی زوال کے ساتھ جب یورپی سامراج نے مسلم ممالک پر غاصبانہ قبضہ کیا تو یورپ کو دنیا کا مرکز مانتے ہوئے مشرق و سطہ، جنوبی ایشیا، جنوب مشرقی ایشیا وغیرہ کی اصطلاحات کو متعارف کرایا اور ہم نے بھی ان کی انتداب میں خود کو مشرق اور یورپ اور یورپی اقوام کو مغرب و مغربی کہنا

شروع کر دیا۔ آہستہ آہستہ مغرب ترقی اور مشرق روایت پرستی کی علامت بن گیا۔ حدیہ کہ یورپی اقوام کی سیاسی غلامی سے نجات کے بعد بھی ہم خود کو اس فکری غلامی سے آزاد نہ کر سکے۔ گو یورپی اقوام کا Eurocentric ہوتا ایک فطری امر تھا لیکن مسلم ممالک میں بننے والے مسلمان ہوں یا ایشیا، افریقہ اور دیگر مقامات کے انسان، ہماری نگاہ میں، ان کا عالمی سطح پر مغربی تصور زمان و مکان کو معیار مان لینا نہ ہٹی اور ثقافتی غلامی کی علامت ہے۔

آج عالمی مباحثت میں جب کبھی مغرب کا حوالہ نہ تابے تو اس سے مراد یورپی اقوام اور ان کی فکری ہی جاتی ہے لیکن یہ کہنا کہ یورپ میں سب کی فکر ایک ہے اور وہ یکساں تصور حیات اور ترجیحات رکھتے ہیں۔ دور از کار بات ہے۔ گومادہ پرستی، لا دینیت اور اخلاقی اضافیت تین ایسی فکری بنیادیں کہی جا سکتی ہیں جو یورپ میں پیدا ہونے والی اکثر تحریکات میں مشترک نظر آتی ہیں۔ سرمایہ دارانہ نظام ہو یا مارکسی یا فاشیت تصورات ان سب میں مادیت (Secularism) اور اچھائی اور برائی کے حوالے سے اضافیت کا احساس واضح طور پر قد رہشتہ کے ہے۔ اس لیے بعض مغربی مفکرین کا یہ تاثر کہ سابقہ سوویت یونین کا زوال اور منتشر ہو جانا سرمایہ دارانہ تہذیب کی فتح ہے، ایک ایسا موضوع ہے جس پر کھلے ذہن کے ساتھ مزید گفتگو اور غور کرنے کی ضرورت ہے۔

اگر اس مفروضے کو مان لیا جائے کہ سوویت یونین کا منتشر ہونا مغربی لا دینیت یا جمہوریت کی فتح ہے تو اس کے فطری نتیجے کے طور پر یہ بات بھی تسلیم کرنا ہو گی کہ آنے والی صدی مغربی جمہوریت اور لا دینیت کی صدی ہے۔ جب کہ حقیقت حال اس سے بہت مختلف ہے۔ عالمی اسلامی احیائی تحریکات کے نتیجہ میں یورپ و امریکہ میں شاید ہی کوئی گوشہ ایسا ہو جہاں شعوری طور پر اسلامی ثقافت و عقیدہ اور نظریہ حیات کو انفرادی و اجتماعی سطح پر اختیار کرتے ہوئے کم از کم محدود معاشرتی سطح پر ایک تبادل ماذل وجود میں نہ آیا ہو۔

اس تبادل ماذل کی بنا پر عملاً ایک ثقافتی dialogue وجود میں آچکا ہے۔ اس ثقافتی مکالہ کے نتیجہ میں بعض یورپی اور امریکی دانش دروس اور مختلف شعبہ ہائے حیات سے تعلق رکھنے والے افراد نے اسلام قبول کیا اور اسلامی ثقافت کے یورپ اور امریکہ میں قابل محسوس شکل میں وجود نے یورپی و امریکی

دانش و روزگار کو اسلام اور اسلامی تہذیب کے ساتھ مکالے کی ضرورت کا احساس بھی دلایا ہے۔ کل تک جو اقوام عسکری اور تجارتی قوت کے ذریعہ مسلم دنیا کو اپنا حکوم بنانے میں مصروف تھیں اب وہ اسلامی تہذیب و تحریکات سے علمی سطح پر تبدیل خیالات اور مکالے کو موقف کی ضرورت سمجھ رہی ہیں۔

اس مکالے کی بنیاد اغلبًا حاکم و حکوم کا رشتہ نہیں بلکہ اس کا مقصد بظاہر و تہذیب پوں کے اصولوں، اقدار اور طرز حیات کی بنیاد پر ایک دوسرے کو سمجھنے اور تعاون کے راستے تلاش کرنے کی خواہش ہے۔ تہذیب پوں اور شاقتوں کے اس مکالے کے ثبت نتائج اسی وقت کل سکتے ہیں جب دونوں جانب سے، تعصبات سے بلند ہو کر، بہر صورت غالب ہونے کی خواہش پر قابو پاتے ہوئے، کھلے دل و دماغ کے ساتھ اقدار حیات کی بنیاد پر ایک تقابلی مطالعہ کیا جائے۔

قابلی مطالعے کے لیے ایک بنیادی شرط دو تہذیب پوں کے درمیان ایک دوسرے کے احترام کا تعلق ہے۔ اگر ایک تہذیب فقط آغاز سے ہی دوسری تہذیب کو کم تر، تلاش، اور کمزور تصور کر لے گی تو تقابل کا کوئی فائدہ نہ ہو گا۔ جس dialouge کا عمل آغاز ہو چکا ہے اسے جاری رکھنے اور مفید بنانے کے لیے ضروری ہے کہ یورپی اقوام اپنے احساس برتری سے نجات پا کر اور مسلم مفکرین یورپ کے بارے میں اپنے تلخ تجربات کو نظر انداز کرتے ہوئے اصولی اور عملی سطح پر ایک دوسرے کے موقف سے واقفیت حاصل کریں۔

بیسویں صدی میں لادینی جمہوری نظام کی جو ہولناکیاں تاریخ کی ناقابل تردید تحقیقوں میں تبدیل ہو گئیں ان میں سب سے نمایاں وہ نسلی عصبیت ہے جس نے کبھی یورپ میں نازی نسل پرستوں کے ہاتھ یہودیوں کو نشانہ بنایا اور کبھی فلسطین، یونانیا ہر زیگو دینا، کوسووا اور چیچنیا میں مسلمانوں کو ظلم و بربریت کا ہدف بنایا۔ اس تعصب کی بنیاد پر نہاد ”علمی انسانی برادری“، مشرقی یورپ میں تو چند نجات میں چھپڑا سے زائد امن فوجی بھیجنے میں کامیاب ہو گئی لیکن ۵۲۰۵۹۰ میں ہزار مسلمانوں کا خون بہنے کے باوجود مسئلہ کشمیر کو خود اپنی قراردادوں کی روشنی میں حل نہ کر سکی۔

ہمیں اس گھرے تعصب کا تحریک کرتے ہوئے معروضی طور پر یہ دیکھنا ہو گا کہ کیا لادینی جمہوریت کی ان ہولناکیوں کو اسلامی تہذیب و ثقافت ایکسویں صدی کے ناظر میں امن، عدل اور رواداری میں تبدیل

کر سکتی ہے؟

پاکستان کے حوالے سے ہمیں بالخصوص یہ سوچنا ہو گا کہ یورپ کی لادینی جمہوریت کو مکالے کی دعوت دیتے وقت کیا اپنے ملک میں ہم فرقہ وار ہیں، مسلکی منافرت اور نہ ہبی شدت پسندی کو واپسی میں اسلامی مکالے کے ذریعے کم یا ختم کر سکتے ہیں۔ اگر دو تہذیبیوں کے درمیان مکالمہ ہو سکتا ہے تو خود اس تہذیب کے اندر اس کے اپنے اعضاء کے درمیان یہ مکالمہ کیوں نہیں ہو سکتا۔ تاریخ کا ایک بیانیادی اصول یہ ہے کہ جو اقوام خود احتسابی کے ذریعے خود اپنی خامیوں، کمزوریوں اور حکمت عملی کی غلطیوں کا جائزہ نہیں لے سکتیں وہ دیگر اقوام کے ساتھ بھی کسی مکالے میں شریک نہیں ہو سکتیں۔

ضرورت اس بات کی ہے کہ ملک کے سوچنے سمجھنے والے افراد آئندہ نسلوں کے تحفظ و ترقی کے پیش نظر اپنے ذاتی مفادوں سے بلند ہو کر خود ملت اسلامیہ کے اندر ایک مکالے کی فضایپیدا کریں تاکہ بتدریج ایک ایسی فکری اور عملی ہم آہنگی پیدا ہو سکے جو قومی وجود اور شخص کی نمائندگی کی جاسکے۔

اللہ تعالیٰ کے خصوصی فضل و کرم سے اس شمارے کے ساتھ جو ۱۹۹۹ء کا آخری شمارہ ہے، ہم مغرب اور اسلام کی اشاعت کے تیرے سال میں قدم رکھ رہے ہیں۔ ہر نئی کوشش اصلاحی عمل کے ادوار سے گزرتی ہے۔ ہماری کوشش رہی ہے کہ ہم جہاں تک ممکن ہو معرفتی طور پر دوسروں کی باتیں اور بغیر کسی تکلف اور معدورت کے اپنی بات ان تک پہنچائیں۔ اس عمل میں ہم کہاں تک کامیاب ہوئے اس کا فیصلہ ہمارے قارئین ہی کر سکتے ہیں۔ ہمیں امید ہے کہ آپ ہمیں اس سلسلہ میں اپنی تقدیمی آراء اور مشوروں سے ضرور نوازیں گے۔

ہم اپنے قارئین سے یہ گزارش بھی کریں گے کہ وہ اس رسالہ کو متعارف کرانے اور مختلف علمی اداروں اور تعلیم گاہوں تک پہنچانے میں ہماری مدد اور راہنمائی فرمائیں۔